

Skúlastýrisfundur

Hósdagur 3. november 2022 kl. 16.30 – 18.00

Á fundinum vóru:	Rannvá Mortansdóttir, Jógvan Páll Fjallsbak, Laila Í. Hentze, Kristianna W. Poulsen, Leivur Simonsen, Hans Jón Thomsen og Jens á Skipagøtu.
Avboð:	Gunvør Balle
Fundarleiðari:	Rannvá Mortansdóttir
Skrivari:	Jens á Skipagøtu

Skrá:

1. Vælkomin og góðkenning av fundarfrásøgn.

Fundarfrágreiðingin frá skúlastýrisfundi hósdeginn 6. oktober 2022 varð góðkend.

2. Kunning frá leiðslu.

Týsdaginn 25. oktober 2022 var fundur um byggiskrá viðv. høvuðsumvæling og dagføring av Hoyvíkar skúla.

Luttakararnir á fundinum vóru:

Katrin Ellingsgaard, fulltrúi á Mentamála-deildini, Unnie Justinussen, arkitektur á Byggingseildini, Jan Laursen, eindarleiðari á Barna- og ungdómsdeildini, Bjarni Beder, stovnsleiðari í Frítíðarskúlanum í Hoyvík og KLUBB 188 og Jens á Skipagøtu og Hans Jón Thomsen, leiðsla í Hoyvíkar skúla.

Um fundin kann sigast, at hann ikki var serliga produktivur.

Farast skuldi ígjøgnum gomlu byggiskrána, og ávegis blivu settir so nógvir spurningar, sum ikki kundu svarast, t.d. hvøjum grundarlagi ein slík byggiskrá skuldi grundast á.

Skal skúlin umbyggjast ella umvælast, ella er talan í høvuðsheitum um at taka gamla skúlan niður!

Luttakararnir vóru á einum máli um, at núverandi bygningur, høvuðsbygningurin, er alt ov ótíðarhóskandi í mun til stódd á skúlastovum, skrivstovum og starvsfólkarúmum.

Starvsfólka-vesivíðurskiftini eru út av lagi vánalig og trong, staðsetingin av serstovum og fakhølum er tilvildarlig, og eingin náttúrlig samkomuhøll til t.d. morgunsang er í skúlanum.

Luttakararnir høvdu ilt við at ímynda sær, hvussu ein umvæling kann broyta upp á hetta.

Tað er eisini trupult at síggja, hvussu hølini til frítíðarskúlan og ein møguligan forskúla kunnu rúmast í verandi bygningum.

Um støða var tikin til, um at gera nýggjan skúla og frítíðarskúla, so hevði verið lættari at tosa um, hvussu og hvat skúlin skal rúma.

3. Innkomin mál.

KT til serskúlatilboðið (foreldrafyrirspurningur)

Fyrirspurningur er komin um telduútgærð í serskúlatilboðnum. Fyrirspurningurin snýr seg um, at teldurnar, sum hava cd-orð, eru ov stórar, tungar, seinar og ótíðarhóskandi. Ynski er, at næmingarnir fáa somu útgerð sum allir aðrir næmingar í skúlanum.

Leiðslan greiddi frá, at allir næmingar í serskúlatilboðnum hava fingið somu teldur sum hinir næmingarnir í skúlanum, men tær kunnu ikki brúka cd-orð.

Í komandi ári kemur ein netútgáva av cd-orð, sum “Cromebook” kunnu koyra. Tískil verða ikki útvegaðar nýggjar teldur, tá nýggja skipanin liggur fyri framman.

Eftirútbúgving av serlærarum

Forkvinnan í skúlastýrinum, Rannvá Mortansdóttir, spyr inn til, hvørjar møguleikar serlærararnir hava fyri at eftirútbúgva seg.

Skúlastjórin greiðir frá, at tað einans eru tey skeiðini, sum Nám og í øðrum lagi Sernám bjóðar út, sum serlærarar kunnu søkja inn á ella melda seg til.

Annars eru tað eftirútbúgvingar, ið Mentamálaráðið bjóðar út til starvsfólk í føroyska fólkaskúlanum.

Staðseting av skúlastýrisfundunum

Leivur Simonsen, starvsfólkaumboð, hevur fingið áheitan frá lærarum um, at tey halda tað vera óheppið, at skúlastýrið brúkar starvsfólkarúmið til skúlastýrisfundir.

Skúlastýrið avtalar, at fundarhølið verður brúkt frameftir.

Starvsfólkavesir

Leivur Simonsen, starvsfólkaumboð, hevur fingið eina áheitan frá starvsfólkunum, um at starvsfólkavesiviðurskiftini er ótíðarhóskandi.

Leiðslan og skúlastýrið eru samd um, at vesiviðurskiftini ikki eru nøktandi fyri starvsfólkini.

Leiðslan dugir tó ikki at siga, hvussu man í verandi bygningi kann gera vesiviðurskiftini betri og ynskir ikki at fara inn í eitt drúgt samskifti við kommununa, nú aftur verður tosað um at umbyggja skúlan.

4. Fyrireiking/planlegging av fundi við foreldra- og trivnaðarumboðini.

Mikudagin 16. november 2022 møtast Rannvá Mortansdóttir, Jógvan Páll Fjallsbak og Laila Í. Hentze, foreldraumboð í skúlastýrinum, við foreldra- og trivnaðarumboðini í øllum flokkum.

5. Eftirmeting av foreldrafundinum hjá skúlastýrinum.

Limirnir í skúlastýrinum eru sera væl nøgd við tiltakið. Gleðiligt var, at so nógv foreldur møttu til tiltakið.

Semja er um, at fyrilesturin hjá Erlingi Fles, sálarfrøðingi, var sera relevantur og áhugaverdur.

6. Ymiskt.

Næstformaðurin í skúlastýrinum, Jógvan Páll Fjallsbak, nevnr, at tað hevði verið áhugavert, at skúlastýrið møtti næmingaráðnum.

Eisini nevnr hann, at vatnstandararnir til næmingarnir í skúlanum virka sera illa. Vatnið er ofta lunkað og til tíðir litað.

Leiðslan leggur hetta í umvælingarskipanina “Helpdesk” hjá Tórshavnar kommunu.

Fundurin lokin kl. 18:00.